



# दिल्ली पब्लिक स्कूल, गया

## कार्यपत्रक-1

विषय – हिन्दी

वर्ग- 9

### खण्ड-‘क’

1. निम्नलिखित गद्यांश को पढ़कर पूछे गए प्रश्नों के उत्तर लिखिए—

साक्षरता का अभिप्राय है— अक्षर ज्ञान। अक्षर-ज्ञान के बिना शिक्षा का विकास संभव नहीं है। एक वक्तव्य के अनुसार चिंतन का आधार मन है। यह जरूरी नहीं कि अक्षर-ज्ञान से ही कोई व्यक्ति समझदार बन सकता है। हमारे विचार में साक्षरता, शिक्षा नहीं परन्तु हमारे विचार में अक्षर ज्ञान के ज्ञान के बिना चिंतन की प्रक्रिया आगे नहीं बढ़ सकती। अक्षरों से शब्द बनते हैं: शब्दों से वाक्य और वाक्यों से भाषा का रूप तैयार होता है।

किसी बात को समझने तथा समझाने के लिए भाषा अनिवार्य है। अतः अक्षर बोध के बिना भाषा-ज्ञान नहीं हो सकता और भाषा के अभाव में न विचारों की अभिव्यक्ति हो सकती है, न चिंतन हो सकता है, न एक-दूसरे के विचारों को समझा जा सकता है और मनुष्य के बिना मानव जीवन में किसी प्रकार की प्रगति की आशा व्यर्थ है।

(क) साक्षरता का क्या अभिप्राय है? यह क्यों आवश्यक है?

(ख) चिंतन की प्रक्रिया को आगे बढ़ाने के लिए अक्षर-ज्ञान क्यों आवश्यक है?

(ग) भाषा का रूप कैसे तैयार होता है?

(घ) चिंतन का आधार क्या है?

(ङ.) मानव जीवन में प्रगति की आशा कब व्यर्थ है?

2. निम्नलिखित काव्यांश को पढ़कर पूछे गए प्रश्नों के उत्तर लिखिए—

मैंने छुटपन में छिपकर पैसे बोए थे  
सोचा था पैसों के प्यारे पेड़ उगेंगे  
रुपयों की कलदार मधुर फसलें खनकेंगी  
और फूल-फलकर मैं मोटा सेठ बनूँगा।  
पर बंजर धरती से एक न अंकुर फूटा  
बंध्या मिट्टी ने न एक भी पैसा उगला!  
मैं हताश हो बाट जोहता रहा दिनों तक  
बाल-कल्पना के अपलक पाँवड़े बिछाकर  
मैं अबोध था मैंने गलत बीज बोए थे  
ममता को रोपा था, तृष्णा को सींचा था।

(क) कवि ने पैसे क्यों बोए थे?

(ख) कवि का सपना क्या था?

(ग) कवि के सपने मिट जाने से क्या अभिप्राय है?

(घ) 'फूल' शब्द के दो पर्यायवाची शब्द लिखिए।

(ङ) 'पन' एवं 'ता' प्रत्यय के योग से एक-एक शब्द बनाइए।

**खण्ड—'ख'**

3. निम्नलिखित शब्दों के वर्ण-विच्छेद कीजिए—

(क) अविर्भाव	(ख) स्वाभाविक
(ग) विश्वात्मा	(घ) तेजस्विनी
4. निम्नलिखित शब्दों में उचित स्थान पर अनुस्वार का प्रयोग कीजिए—

(क) ससार	(ख) सरक्षक
(ग) पकिल	(घ) सुगधित
5. निम्नलिखित शब्दों में उचित स्थान पर अनुनासिक का प्रयोग कीजिए—

(क) नदिया	(ख) आखें
(ग) कलाइया	(घ) लहगा
6. निम्नलिखित शब्दों में उचित स्थान पर नुक्ता का प्रयोग कीजिए—

(क) इजरायल	(ख) मरीज
(ग) फजीहत	(घ) शराफत
7. निम्नलिखित शब्दों में प्रयुक्त उपसर्ग एवं मूल शब्द अलग-अलग करके लिखिए—

(क) अभ्यागत	(ख) अनुपस्थित
(ग) बदनसीब	(घ) लापरवाह
8. निम्नलिखित शब्दों में प्रयुक्त मूल शब्द एवं प्रत्यय अलग-अलग करके लिखिए—

(क) छुटपन	(ख) पंडिताइन
(ग) धार्मिक	(घ) साहित्यकार
9. निम्नलिखित शब्दों में संधि कर लिखिए—

(क) महा+आत्मा	(ख) योग+अभ्यास
(ग) हित+उपदेश	(घ) सदा+एव
10. निम्नलिखित शब्दों के संधि-विच्छेद कीजिए —

(क) सद्भावना	(ख) उच्चारण
(ग) जगदीश	(घ) अत्यंत
11. निम्नलिखित समास-विग्रह का समासिक पद बनाकर लिखिए—

(क) शक्ति के अनुसार	(ख) यश को प्राप्त
(ग) महान है जो जन	(घ) ध्यान में मग्न

12. निम्नलिखित सामासिक पदों का समास—विग्रह करके लिखिए—  
(क) कनकलता (ख) सेनापति  
(ग) पथभ्रष्ट (घ) अकालपीडित
13. निम्नलिखित वाक्यों में उचित स्थान पर विराम—चिह्नों का प्रयोग कीजिए—  
(क) आपने जो उपहार भेजा था मुझे मिल गया है  
(ख) जब मेरा मित्र मेरे घर आया मैं सो रहा था  
(ग) वाह आपने तो कमाल कर दिया  
(घ) यश अपयश जीवन में मिलते रहते हैं
14. निम्नलिखित मुहावरों का वाक्य प्रयोग द्वारा अर्थ स्पष्ट कीजिए—  
(क) आग में घी डालना (ख) कलई खुलना  
(ग) कोल्हू का बैल (घ) कान भरना

### खण्ड—'ग'

15. कोरोना के कारण हुए लॉकडाउन की स्थिति में अपनी दिनचर्या लगभग 100 शब्दों में लिखिए।
16. निम्नलिखित में से किसी एक विषय पर दिए गए बिंदुओं के आधार पर लगभग 80—100 शब्दों में अनुच्छेद लिखिए—  
(क) भ्रष्टाचार मुक्त समाज: भ्रष्टाचार का अर्थ, कारण और निवारण, भ्रष्टाचार मुक्त भारत की कल्पना  
(ख) विज्ञापन और हमारा जीवन : विज्ञापन का उद्देश्य, विविध रूप, जीवन पर प्रभाव
17. अपने भविष्य के बारे में आपके क्या विचार हैं और उस दिशा में क्या कर रहे हैं— यह स्पष्ट करते हुए पिताजी को पत्र लिखिए।
18. अपने स्मृति के आधार पर किसी यात्रा का वर्णन 80—100 शब्दों में कीजिए।
19. वर्तमान समय में उत्पन्न कोरोना वायरस के कारण जो महामारी फैली है, उस पर चिंता प्रकट करते हुए दो मित्रों के संवाद को लगभग 50 शब्दों में लिखिए।
20. किसी मोबाइल फोन बनाने वाली कम्पनी के लिए एक आकर्षक विज्ञापन लगभग 25—50 शब्दों में तैयार कीजिए।

-----X-----